

लाद मूरति

(७९)

मां सदिके थियां पंहिजी ला.दुली अ तां
जेका लाद जी मूरति आहे बणी ।
तोडे कमिडो बिगाडे भजी वजीं
तबि प्राणनि खां आ प्यारी घणी ॥
सदां प्रसन्न वदन रस साणु भरी
सुखु चरिणनि में नितु वासु करे
लथी गौलोक खां सा बालिका थी
जेका श्यामसुन्दर जी आ प्रेम मणी ॥
जेके नीरस ज्ञानी रिषी मुनी
बृम्ह निर्गुण ध्यान में मगनु रहनि
से बि अचनि था दर्शन लालसा सां
मिलो गद् गद् सुर जय कार भणी ॥
आहे रूपु मनोहर शील भरियो
सभु देवियुनि जी शिर मोर बची
दिसी जड़ चेतन चिरू जीउ चवनि
धनु धनु जननी जंहि आहि जणी ॥
मिठी मुस्कान में गुलड़ा था झरनि

मिठे बोलनि में अमृतु वरषे
से कृष्ण प्रेम जा भाजन थियनि
जिनते थी किशोरी अ जी कृपा कणी ॥

जंहि सुन्दर घड़ी अ में ज़ाई ब़ची
सा धन्यु घड़ी जग़ में थियड़ी
बी कान ज़ाई इन वेला में
इंये गाए थो सिक सां सहस फणी ॥

जंहि टिन्ही लोकनि खे मोहियो आ
सारी विश्व थी जंहिजो नामु रटे
सो बि नामु रटे गुण गाए सदां
श्रीकृष्ण मिठो गौलोक धणी ॥

साई साहिब जी आहे मिठिड़ी अमां
वृन्दाबन ईश्वरी कीरति कन्या
जंहिजो नाम जपण सां श्यामसुन्दर
थिये प्रेमियुनि जो थो नित्य रिणी ॥

जंहि पंहिजी ललित लीलाउनि सां
कयो सभिनी कवियुनि खे प्रेम रिणी ॥